

፩ ሰንበት ዘጽጌ

26 መስከረም 2006ዓ.ም. (10/6/13)

ማርያም ቀዳመይቲ ሓዋርያ እያ።

መዝሙር፡ ትዌድሶ መርዓት እንዘ ትብል ነዐ ወልድ እኑየ ንፃዕ ሐቅለ...

ንባባት፡ 1ቆሮ 1፡10- ፍ፥ 1ጴጥ፥ ግ.ሓ. 4-12፥ ሉቃ 10፡1-12።

ምስባክ፡

1. ፍሬ ጸማክ ተሤሠይ፥ ብፁዕ አንተ ወሠናይ ለከ፥ ብእሲትከ ከመ ወይን ስሙር ውስተ ጽርሓ ቤተክ። “ዕዮ አእዳውካ ዘፍረዮ ኸትበልዕ ኢኻ እሞ ብፁዕ ኢኻ፥ መነባብሮኻ ኹሉ ኸአ ኺባረኽ እዩ፥ ሰበይትኻ አብ ውሽጢ ቤትካ ከም ፈራይት ወይኒ ኸትከውን እያ” መዝ. 128፡2~3።
2. እስመ ፈተወ ንጉሥ ስነኪ፥ እስመ ውእቱ እግዚእኪ፥ ወይሰግዳ ሎቱ አዋልደ ጢሮስ በአም። “ብመልክዕኪ ንጉሥ ክፈትወኪ እዩ፥ ንሱ ጎይታኺ እዩ እሞ ስገድሉ፥ ሕዝቢ ጢሮስ ገጽ በረኸት ኬምጽኡልኪ እዮም” መዝ. 45፡11።

አብ ናይ ግዕዝ አቆጻጽራ ዘሎናዮ እዋን ካልአይ ክፍሊ ዓመት እዩ መጽው ይብሃል፥ ካብ 26 መስከረም ~ 25 ታሕሣሥ ዘሎ እዩ።

አብኡ ፫ ንኡሳን አዝማን ይርከቡ፡

1. **ዘጽጌ፡** 6 ሰናብቲ ዝሓዘ እዩ፥ ብ፩ ፪ ፫ ፬ ፭ ፮ ይፍለጥ።
2. **ዘአስተምህሮ፡** ዘወረደ፥ ዘቅድስት፥ ዘምኸራብ ዘመጸጉዕ፥ ዘደብረ ዘይት 5 ሰናብቲ ዝሓዘ።
3. **ዘስብከት፡** ወይ ምጽአት ይብሃሉ፥ ዘስብከት፥ ዘብርሃን፥ ዘኖላዊ 3 ሰናብቲ ዝሓዘ እዩ።

ዘመነ ጽጌ እምብአር ፮ ሰናብቲ ዝገዝ እዩ። አብዚ እዋን ነቲ ኢየሱስ ክርስቶስ ምስ ቤተ ክርስትያን ዘለዎ ርክብ ክገልጽ ኢሉ ብአምሳል ርክብ መርዓትን መርዓውን ነቲ አብ መጎልየ መጎልይ “ንወዲ ጎወይ... መርዓት ትውድሶ” ዝብል መሰረት ገሩ ንምሕረት አምላኽ ይገልጽ። አብዚ እዋን አምላኽ ምስ ነፍሲ ወከፍና ርክብ ክፈጥር ይደሊ። እንተ ቐረብናዮ አብ ሕይወትና ተሓድሶን ለውጥን ክገጥመና እዩ።

ዘመነ ጽጌ ብፍሉይ ብማርያም አቢልና አብ ክርስቶስ ክንበጽሕ ዝሕግዘና ጊዜ እዩ። ሕይወት ማርያም አብነትና እዩ ንሳ ብኹሉ ንድላይ አምላኽ ሕራይ እናበለት ስለ ዝነበረት ዝዓበየት ቅድስት ንብላ። ንሳ ቀዳመይቲ ሓዋርያ እያ ብዛዕባ ወዳ ትነግረና ንሱ ዝበለኩም ስምዑ ትብለና።

አብ ናይ ሎሚ ወንጌል ንባብና ቅዱስ ሉቃስ ብዛዕባ እቶም ኢየሱስ ዝልክኹም 72(12x6) አርድእቲ ይነግረና፥ አብ ገለ ጽሑፋት 70 ዝብል ንርኢ እዚ ኸአ ምስቲ አብ ዘኹልቅ 11፡16-17 ዘሎ ሙሴ 70 ዓበይቲ ዓዲ ዝሓረዮ ክሰማማዕ ንማለት እዩ፥ አብ ዘጽአት 24፡1, 9-14 እቶም 70 ዓበይቲ እስራኤል ምስ ሙሴ አብ እምባ ደብረ ሲና ደይቦም ይብለና። አብ ዘኹልቅ 11፡26-30 ከምኡ አብ ሉቃ 9፡49 ዘሎ መሰረት ገርና እንተ ርኤና 70 ዝብል ብዝያዳ

ተቆባልነት አልአ። አብ ዘፍ 10 ወለዶ ሰባት አብ ዓለም ካብ 70 ወይ 71 ከምዝመጽኦ ንርኢ። አብ ብዓለ ዳሳት ኣይሁድ አብ ኢየሩሳሌም አብ ቤተ መቐደስ 70 አብዑር ንመስዋዕቲ ሓሪዶም እዚ ኸኣ ምእንቲ እቶም 70 ነገስታት አብ ኣምላኽ ክምለሱ ንማለት እዩ። ሉቃስ ኢየሱስ 72 ኣርድእቲ ልኢኹ ክብል እንከሎ ስብከተ ወንጌል ንኣይሁድ ጥራሕ ዝተሓዘኦ ከምዘይኮነ ከመልክት ኢሉ እዩ። እቶም ኣርድእት በብኸልተ አብቲ ንሱ ክኸዶ ዝሓሰቦ ኣቐዲሙ ልኢኹዎም። እዚ ዝገበረሉ ምኽንያት ከኣ ስብከተ ወንጌል ንግሊ ኣተሓሳስብ ዝሕደግ ከምዘይኮነ እንታይ ደኣ ናይ ሓባር ወይ ናይ ማሕበር ከምዝኾነ ከመልክት ኢሉ እዩ። ዝኾነ ሰብ ብስም ክርስቶስ ዝሰብኽ ምስካልኦት አብ እምነት ክሓብር ኣልኦ ካብኦም ተፈልዩ ንበይኑ ክሰብኽ ባህሪ ወንጌል ኣይኮነን።

ኢየሱስ ነዞም ኣርድእቲ ክልእኮም እንከሎ መምርሒ ሂብዎም እዚ መምርሒ እዚ ሎሚ እውን ንነፍስ ወከፍና ዝከውን መምርሒ እዩ።

- 1. እኽሊ ብዙሃ እዩ ዓይይቲ ግና ውሑዳት እዮም። እቶም አብ ዕዮ ምስ ኢየሱስ ብድለቶም ክዓዩ ዝደልዩን ዝልኦኹ ውሑዳት እዮም። አብ ማቴ 9:37 38 ቅድሚ ነቶም 12 ሓዋርያት ብተመሳሳሊ መገዲ ክልእኮም እንከሎ ንረኽቦ። ከምኡ አብ ዮሐ 4:35 ንረኽቦ።

ብዛዕባ ጸዋዕታ ክንሰብኽ ከሎና ብዝያዳ እንጥቀም ምዕራፍ እዩ። ብዙሕ ጊዜ መጸዋዕታ ንዝያዳ ብዝሒ ካህናት፣ መነኮሳንን ኣርድእትን ዘስምዕ ገርና ንወስዶ። ብርግጽ ከምኡ እዩ እንተኾነ ኢየሱስ ነዚ ክብል እንከሎ ሓዋርያትን መነኮሳትን ኣይነበሩን። እዚ ሓሳብ እዚ ዝተባህሎ ንኹሎም ሰዓብቲ አብቲ ግራት ብዙሓት ዝዓዩ ክልኦኹ ዝዕድም እዩ። አብዚ ክንጥንቅቕሉ ዘሎና ንርእስና ገሊልና ኣነ ብዓል ሓዳር እየ ድሮ ናታይ ተልእኮ ኣሎኒ ከይንብል። እቲ መጸዋዕታ ነንፍስወከፍና እዩ በብወገና መልሲ ክንህበሉ ዝሓተና እዩ። መልሲ ካብ ምሃብ ክንድንጉየሉ ዘይግብኣና ጉዳይ እዩ። ኩልና አብ ግራት ኣምላኽ ክንዓዩ ዕዲማት ኣና።

- 2. ኢየሱስ እቲ ተልእኮ ቀሊል ከምዘይኮነ የጠንቅቅ። “ከም ኣባግዕ ናብ ማእከል ተጂሉ እስደኩም ኣሎኹ”። መልእኽቲ ሰላም ፍቕሪ ሓልዮት ርትዒ ክንዲ ዘምጸእና አብ ክንዲ ብሑጉስ ገጽ ዝቐበሉና ብዓቢ ተጃውሞን ሰደትን ንጽገትን እዩ ዝንነፈና። መልእኽትና ከም ዘፍርሕ ነገር ክርኦ እዩ። ሰባት ብጌጋ ክርድእዎን ብጠዋይ መገዲ ክርእይዎ እዮም። ምስክርነት እምነት መስዋዕቲ ይሓትት። ሰይጣን ዝተዓወተሎም ክቃወሙና እዮም ነዚ ፈሊጥና ኩሉ ጊዜ ንፈተና ንውርደት ስንድዎት ንኹን ሽዑ ክቐለና እዩ።
- 3. አብ ተልእኮ ክርስቶስ ክትወፍር ከሎኻ ሓንት ምምላእ ኣየድልን። ኢየሱስ ብርእሱ አብ ሓንቲ ዘዕረፈሉ ኣይነበሮን እተን ዝተኸድነን ክዳውንቲ ጥራሕ እየን ነረንኦ። ብዙሓት ባቲ ዝውንንዎ ተዝሊኦም ይነብሩ። ገለ እውን ንብረቶም ከይጠፍኦም ብዝተራቐቐ መጋበሪ ክሕልውዎ ይሸገሩ። ክንህብትምን ብዙሕ ነገር ክንውንን ኢልና አብ እንጉዳዞ መገዲ መሰረታዊ ህያብ ነጻነትና ነጥፍእ። አብ መገዲ ዕላል ከየብዝሒ የጥንቅቕም፣ ንተልእኮኦም ከብጽሑ ክጓዩ ይግባእ። እናተዛነኻ መልእኽቲ ወንጌል ኣይበጽሕን እዩ። አብዚ እዋን አብቲ ገፍሕ ግራት ውሑዳት ሰራሕተኛታት እዮም ዘለዉ።
- 4. ልኡኻት ኢየሱስ መልእኽቲ ሰላም ዘምጽኡ እዮም። ሰላም ክብሃል እንከሎ ልዕሊ እቲ ዕግርግር ዘይብሉ እዋን እዩ ዘስምዕ። ሰላም ክብሃል እንከሎ አብ ውሽጢ ነፍስወከፍ ምስ ርእሱ ምስ ሰባትን ከባቢን ምስ ኣምላኽን ዘሎና ሰላም እዩ ዘስምዕ። “ንበርቲ ሰላም ዕዉታት እዮም ምኽንያቱ ደቂ እግዚአብሔር ክብሃሉ እዮም”። ካብዚ ዝበልጽ ህያብ ንሰባት ክነቕርቡሎም ኣይንኸእልን ኣና። እዚ ማእከለ ናይ ክርስትያናዊ መልእኽቲ እዩ። እምነት ተስፋን ፍቕርን መፋትሕ ሰላም እየን። ልኡኻ ክርስቶስ ልኡኻ ሰላም እዩ።

- 5. ሰባኽ ወንጌል አብታ መጀመርያ ዝተቐበለቶ ገዛ ክጸንሕ ኣልኦ። ዝበለጸ ቦታን ኩነታንን ክረክብ ኢሉ ሃዘው ክብል የብሉን። ብርግጽ ከም ልኡኻ ኣምላኽ መጠን ጽቡቕ ተቐባልን መዕረፍን ክውሃቦ ይግባእ “ንሰራሕተኛ ዓስቡ ይግብኦ እዩ”። እዚ እዩ ኢየሱስ ንባዕሉ

ዝነብሮ ዝነበረ፤ እዚ ኸኦ እዩ ከም ቀንዲ መምርሒ ኣብ ማሕበር ክርስቲያን ክኸውን ዘልኦ፤ ሰባት ኣብ ነነድሕዶም ርክብ ክገብሩ ከምኡ ኣብ መንጎ ምትሕግጋዝ ክገብሩ ብዝያዳ ነቶም ሓገዝ ዘድልዮም ቆላሕታ ክግበረሎም። ኣብ ማቴ 10:10 ከምኡ ኣብ 1ቆሮ 9:14፤ 1ጢሜ 5:18 ዘሎ ክነጻጽሮ ንኸእል።

6. ቀዳማይ ተልእኮ ኣርድእቲ ክርስቶስ ኣብ ዝኸድዎ ንሕሙማት ምሕዋይ እዩ። ኣብ ማቴ 10:7-8 ሓደ ዓይነት ሓሳብ ንርኢ። ምሕዋይ ክብሃል እንከሎ ብገፍሕ ርድኢት ክንወስዶ ይግባእ፤ ማለት ሰውነት፤ ስምዒት፤ ኣእምሮን መንፈስን የስምዕ። ምሕዋይ ኣብ ምሕማም ነጻ ምዃን ጥራሕ ዘይኮነ ነቲ ሰብ ከምብሓድስ ብምሉእ ክሉንትናኡ ምሕዋይ ምሉእ ምግባሩ ማለት እዩ። ምሕዋይን ምልክትን ኣብ ሕይወት ግለ ሰባትን ኣብ ማሕበራትን ናይ መንግስቲ ኣምላኽ እንታይነትን ማእከል ስራሕ ኢየሱስን ናይ ተኸተልቱን እዩ። ከምዚ ከኣ ይብሉ “መንግስቲ ኣምላኽ ቀሪባ እያ” እዚ ንስለ ዘረባ ኢሎም ዝብልዎ ኣይኮነን። ሕመረት ትምህርቲ ኢየሱስን መግለጺ ስለምንታይ ሰባት ኣብ ሕይወቶም ምሕዋይን ምሉኡት ኣብ ሕይወቶም ይረኽቡን እዩ። እዚ እዩ ሳዕብን ናይ መንግስቲ ኣምላኽ ምምጻእ፤ እዚ እዩ ትርጉም ናይ መንግስቲ ኣምላኽ ምምጻእ። ናይ ኣምላኽ ኃይሊ ንሕይወቶም ሰንጢቕ ይኣቱ እሞ ይሕድሶምን እንደገና ምሉኡት ይገብሮም።

ሉቃስ መንግስቲ ኣምላኽ ዝብል 30 ጊዜ ይደጋግሞ፤ ማቴዎስ ልዕሊ 50 ጊዜ ይደጋግሞ። ወንጌል ማቴዎስ ናይ ብሓቂ ወንጌል ናይ መንግስቲ ኣምላኽ እዩ። እዚ መንግስቲ ኣምላኽ ዝብል ዝተፈላለዩ ትርጉም ክህልዎ ይክኣል። ዘለዓለማዊ መንግስትነት ኣምላኽ፤ ኣብ ኣካል ኢየሱስ ዝርከብ ንግስትነት፤ ኣብ ግዙፍ ኣካል ኢየሱስ ዝርከብ ትሰብእቱን፤ ኣብ ልዕሊ ሓዋርያቱን ኣብ ልዕሊ እቶም ንሶም ዝተኸልዎም ማሕበራትን መጻኢ መንግስቲ ኣብ ዝመጽእ ሕይወትን እዩ። ብሓጺሩ መንስቲ ኣምላኽ ናይ ኣምላኽ ግዝኣት ኣብዚ ሕጂ ዘሎናዮ ዝመጽእ እዩ ዘስምዕ።

7. ኣብ ዝኾነ ቦታ እንተ ዘይተቐበሉኹም ሓዲግክምዎም ናብ ካልእ ኪዱ። እቶም ነዚ ዝገብሩ ከይተረፈ መንግስቲ ኣምላኽ ከም ዝቐረበት ክፈልጡ እዮም። ኩሉ ጊዜ ኣብቲ ብምኽንያት መንስቲ ኣምላኽ ዝተነጸጉሉ ኣብኡ ኣብ መወዳእቲ ኣብቲ ዝለዓለ ክምለሱ ምሉእ ተስፋ ኣሎ። ንልኡኻት ኣምላኽ ዘይምቕባልን ምስዳዶምን ንርእሶም ከምቲ ንልኡኻት ኣምላኽ ኣብ ሰዶምን ጎመራን ብዘይምቕባሎምን ኣብ ዝገደደ ጥፍኣትን ውርደትን እዮም ዝወርዱ። እቶም ንመልእኽቲ ኣምላኽ ሰሚዖም ዋጋ ዘይሃብዎ ብዝያዳ ተሓተቲ እዮም።

ነዚ ኹሉ ዝተባህለ ቃል ንቐሉ ኣብ ተግባራትና ብመንጽር ወንጌል ክርእዮ የብልናን፤ እንተኾነ ንጹር ዝኾነ መምርሕን ትርጉም ዘለዎ ኣካይዳን ሒዝና ክንከይድ ክንጽዕር ኣሎና። ብግልጽንን ብሓባርን ኣብ ጉዕዞ ሕይወትና ክንሓስብ ኣሎና፤ ከመይ ገርና ትምህርተ ወንጌል ኣብ ግብሪ ከም እንወዕሎ ክንሓስብ ኣሎና። ምስቶም ኣብ ከባቢና ዝርከብ ወንጌል ክርስቶስ መምርሒ ሕይወትና ክንገብሮ ዓየይቲ ኣብ ግራት ኣምላኽ ክንከውን ኣሎና።

ምእንቲ ጸዋዕታ ኩሉ ጊዜ ክንጽሊ ይግብእና። ነቲ ዋና ስራሕ ኣብ ግራቱ እኹላት ዓየይቲ ክልእኽ ክንልምኖ ኣሎና። ነዚ እናገበርና ነፍሲ ወከፍና ኣብ ግራት ኣምላኽ ክንጻዱ ልኡኻት ምዃና ፈሊጥና እጃምና ክነበርክት ሓግዘና ንበሎ። ኣብ ግራት ኣምላኽ ዝወፍሩ ካልኣት ኣይኮኑን ኣነን ንሱኹምን ኢና። ንኣምላኽ ኣብ ግራትካ ክንጻዱ ሓግዘና ንበሎ።

ማርያም ቀዳመይቲ ኣብ ግራት ኣምላኽ ክትጻዱ ፍቓደኛ ኮይና ንድላይ ኣምላክ ሕራይ ዝበለት ኣደና እያ። ደቂ ማርያም ኮና መጀመርያ ሕይወትና ኣብቲ ኣምላኽ ዝደልዮ መገዲ ኣትሒዝና ብዘሎና ሕይወትን ዓቕምን ወዳ ዝደልዮ ንግበር። ድላይ ወዳ ዝበለና ክንገብር እንከሎና እዩ። ንዝበደለና እንተ መሓርና ንዝተባእሰና እንተ ተዓረቕና ንዝጸገሞ እንተ ረዳእና ንኸፋእ ካባና እንተ ኣርሓቕና እዩ እሞ ብኹሉ ተሓዲስና ኣብጻሕቲ መልእክቲ ኣምላኽ ንኹን።

ኣባ ንጉሠ ፍሥሓ